

## कार्यालय जिला पंचायत (ग्रामीण विकास), छिन्दवाड़ा

### ■ संचार एवं सकर्म स्थाई समिति की बैठक सम्पन्न

छिन्दवाड़ा, दिनांक 07.08.08

संचार एवं सकर्म स्थाई समिति की बैठक का आयोजन गुरुवार दिनांक 07.08.08 को जिला पंचायत के सभाकक्ष में जिला पंचायत अध्यक्ष श्रीमति नवोदिता डोबले एवं समिति अध्यक्ष श्री लखनलाल डोंगरे की उपस्थिति में सम्पन्न हुई । बैठक में विभिन्न विभागों में चल रही योजनाओं एवं निर्माण कार्यों की विस्तारपूर्वक समीक्षा की गई । बैठक में समिति सदस्य श्री प्रकाश राय, श्री मानकलाल दर्शाम, श्री विरेन्द्र पटेल, श्री सदन साहू, श्री चन्द्रप्रभाकर राउत, श्री कृष्ण कुमार डोबले, लोक निर्माण विभाग के कार्यपालन यंत्री श्री वर्मा, आर.ई.एस. के एस.डी.ओ. श्री धुर्वे, जल संसाधन विभाग के प्रभारी कार्यपालन यंत्री श्री एस.एस. मुकासदार, ए.ई. श्री के.एल. अलकाने आदि उपस्थित थे ।

जि.पं. अध्यक्ष श्रीमति डोबले ने कहा कि शासन द्वारा चलाई जा रही योजनाओं का लाभ गरीब किसान वर्ग तक पहुंचे यही विभागीय अधिकारियों का उद्देश्य होना चाहिए । उन्होंने सर्व शिक्षा अभियान अंतर्गत चल रहे निर्माण कार्यों की अद्यतन स्थिति पर चर्चा की एवं अधिकारियों को उचित दिशा निर्देश दिये । लोक निर्माण विभाग एवं जल संसाधन विभाग अंतर्गत चल रहे निर्माण कार्यों की समीक्षा भी की गई । बैठक में समिति सदस्यों द्वारा निर्माण कार्यों एवं योजनाओं के सुचारु संचालन पर जोर देने के लिए कहा गया । बैठक में अन्य विषयों पर भी चर्चा हुई ।